

Недоступен ни однин перевод.

Мутобики моддаҳои 19 ва 20-и Конуни конституционии Ҷумҳурии Тоҷикистон «Дар бораи мақомоти маҳаллии ҳокимияти давлатӣ», баҳри иҷрои қарори Раиси вилояти Сугд аз 16-уми майи соли 2018, № 190 «Дар бораи ташкили истирохати тобистонаи кӯдакон ва наврасон дар соли 2018» ва барои дар сатҳи зарурӣ омада намудани иншоотҳои истирохатӣ, солимгардонӣ ва ташкили истирохати кӯдакон ва наврасон дар мавсими тобистонаи соли 2018 дар шаҳр

Қ А Р О Р № М Е К У Н А М:

1. Хайати ситоди шаҳрии «Тобистон-2018» тасдиқ карда шавад.

2. Барои гузаронидани истирохати тобистонаи мактаббачагон дар заминаи мактабҳои таҳсилоти миёнаи умумӣ, истирохатгоҳҳои рӯзонаи солимгардонӣ ва дар заминаи истирохатгоҳҳои беруназшаҳрии фарогатӣ-таълимӣ истирохати хонандагони болаёқат, ҷаҳилу бепарастор ва аз оилаҳои камбизоат ташкил карда шавад.

3. Сардори ҶДММ «Бунёдкор» вазифадор карда шавад, ки:

- барои ташкили самараноки истирохати тобистонаи солимгардонии кӯдакон дар истирохатгоҳи беруназшаҳрии «Уқобак» истифодаи мақсадноки маблағҳои ба ин мақсад дар соли раван пешбинишударо таъмин намояд;

- то 1-уми июни соли 2018 корҳои таъмири тармим, мучаххазгардонии биноҳо, майдончаи варзишӣ ва хавзи оббозӣ, кабудизоркунию ниҳолшинониҳо дар истирохатгоҳи тобистонаи кӯдакон ва наврасон ба анҷом расонида, аз омадагии он ба мақомоти иҷроияи ҳокимияти давлатии шаҳр маълумот пешниҳод намояд;

- пеш аз ифтитоҳи лагер ҳулосаи мақомоти назорати давлатии санитарияю эпидемиологиро ба инобат гирад;

- истирохатгоҳи берунишаҳрӣ ва варзишию солимгардониро бо

таҷхизот, озукаворӣ, доруворӣ, воситаҳои безараргардонӣ, нақлиёт, инчунин дастрас кардани роҳхатхоро ба кӯдакони ҷаҳонӣ бепарастор аз оилаҳои камбизоат ва қобилиятнок таъмин намояд.

4. Шуъбаи маорифи шаҳр вазифадор карда шавад:

- дар заминаи мактабҳои таҳсилоти миёнаи умумӣ ва муассисаҳои берунимактабие, ки ошхонаҳои ҷавобгӯи талаботи санитарияю эпидемиологӣ доранд, барои ташкили лагерҳои рӯзонаи солимгардонӣ шароитҳои заруриро муҳайё созад;

- роҳбарии методии ташкили истирохатгоҳи тобистонаи кӯдакон ва наврасонро таъмин ва корҳои тарбиявиро тавассути фаъолияти созмони талабагӣ ба роҳ монанд.

- барои самаранок гузаронидани истирохат тамоми намуди лагерхоро бо омӯзгорони соҳибтаҷриба таъмин намуда, фаъолияти онхоро таҳти назорат қарор диҳад;

5. Беморхонаи марказии шаҳр, маркази саломатии шаҳр ва маркази санитарӣ-эпидемиологӣ шаҳр вазифадор карда шаванд, ки лагери истирохатиро бо кадрҳои зарурии тиббӣ таъмин намуда, назорати ҳолати санитарияю гигиениро дар давраи таътили тобистона ба роҳ монанд.

6. Шуъбаи Вазорати корҳои дохилии Ҷумҳурии Тоҷикистон дар шаҳри Истиклол беҳатари кӯдакон ва наврасонро дар истирохатгоҳ ва хангоми рафтуомади муташаккилонаи онҳо ба маҳалли истирохатӣ таъмин намояд.

7. Дар давраи ташкили истирохати наврасон дар истирохатгоҳ аз тарафи кормандони мақомоти корҳои дохилӣ вохӯрӣ ва сӯҳбатҳо оид ба масъалаҳои пешгирии ҳукуквайронкунӣ дар байни наврасони ноболиг, тарбияи онҳо дар руҳияи ватандӯстӣ, ахлоқи ҳамида ва эҳтироми арзишҳои миллӣ ба роҳ монда шавад.

8. Ба кумитаи иттифоқи касабаи шаҳр тавсия дода шавад, ки дар ҳамкорӣ бо роҳбарияти истирохатгоҳи беруназшаҳрӣ барои кӯдакону наврасони кормандони ташкилоту корхонаҳо новобаста аз шакли моликиятшон бо роҳхатҳо таъмин намояд.

9. Шуъбаи рушди иҷтимоӣ ва робита бо ҷомеаи дастгоҳи Раиси шаҳр якҷоя бо рӯзномаи «Навиди Истиклол» ва радиои маҳаллӣ оид ба рафти истирохати тобистонаи мактаббачагон барномаҳо таҳия ва маводҳо ҷоп намоянд.

10. Бахши фарҳанги мақомоти иҷроияи ҳокимияти давлатии шаҳр вазифадор карда шавад, ки ҷорабинҳои фарҳангиро дар мавсими истирохати тобистонаи мактаббачагон дар сатҳи зарурӣ ба роҳ монад.

11. Филиали шаҳрии «Тоҷиктелеком» тибқи тартиби муқарраргардида алоқаи доимии телефонро ба маҳалҳои истирохатӣ ва солимгардонии кӯдакон ва наврасон дар давраи таътили тобистона таъмин намояд.

12. Сохторҳои дахлдори мақомоти иҷроияи ҳокимияти давлатии шаҳр оид ба иҷрои қарори мазкур то санаи 10 сентябри соли 2018 ба мақомоти иҷроияи ҳокимияти давлатии шаҳр ахборот манзур намоянд.

13. Қарори Раиси шаҳри Истиклол аз 05 майи соли 2017, № 167 «Дар бораи ташкили

истирохати тобистонаи кӯдакон ва наврасони шаҳри Истиклол дар соли 2017» аз
эътибор соқит доништа шавад.

14. Назорати иҷрои қарори мазкур ба зиммаи муовини якуми Раиси шаҳр Шарифзода
А.А. гузошта шавад.

Раиси шаҳр _____ **Худойназар Амонзода**